

драйляны зруб, спрадвеку выкарыстоўвалася ў народным дойлідстве. Але да вайны яна, з-за свайго вялікага кошту, ужывалася рэдка. Напрыклад, шаляваліся бажніцы. Даўжэнымі габляванымі сухімі дошкамі. На Палесьсі ў шалёўцы шыфравалі саларныя знакі. А ў Панямоньні шалявалі франтоны гонтаю, нібы ў працяг страхі. Не па бярвеныні, а замест яго.

Перад вайною прыйшла вагонка — габляваная дошкі, якія рабілі пры дапамозе простых станкоў. Зь любое драўніны можна было хутка вырабіць стандартныя ў сячэнні тонкія дошчачкі, з пазам, якія дазваляў зрабіць шалёўку гладкай, бяз шчылінаў. Ад пачатку гэты выраб прызначаўся для абшыўкі вагонаў, вядомых „цяплушак“, у якіх было зручна транспартаваць быдла і „ворагаў народу“ на Ўсход. У абшытых вагонках саставах адправілі туды тысячи беларусаў. А ў вайну тысячамі вывозілі ўжо і на Захад...

Але па вайне эстэтычныя якасці някаснае драўніны трывомфавалі: беларускія вёскі зъмяніліся непазнавальна. Вагонкаю ўзяліся шаляваць усё запар, ад прызыбы пад страху. Сівыя зрубы ўбіраліся ў шаты вагонкі. За імі можна было скаваць любыя хібы матэрываюць і працы. Паслья, на той жа савецкія новыя манер, хаты пачалі шчодра фарбаваць. Сялянскае жытло ад Берасьця да Смаленску стала гладкім і стракатым.

Толькі праз паўтара дзесятка гадоў высьветлілася, што беларускі клімат і шашаль жаруць драўніну, прыхінутую вагонкаю, шматкроць хутчэй. Хаты, якія па вайне ёю шалявалі, ужо струхнелі. Але эстэтычныя меркаваныні ўсё адно бяруць верх. „Вагонка“ перажыла ўжо і тыя вагоны, у гонар якіх была названая. Вагоны ўжо даўно не шалююць дрэвам... А ў Беларусі сёньня працаюць „эўравагонкі“, якія паслугоўваюцца найбольш заможныя беларусы. Любоў да вагонкі засталася... як напамін пра акалічнасці нашае „вагоннае“ гісторыі. Бадай, вагонка зънікне з нашага лексыкону толькі тады, як забудзецца СССР. И тады дошкі для абшыўкі хатаў па-ранейшаму будуць звацца праста шалёўкаю.

## Вайна

### Сяргей Дубавец

Мабыць, гэта адзінае слова, якое ўражвае больш за съмерць. Вось адчыні-юцца дэльверы, уваходзіць гаспадар хаты, сядзе пры стале, за якім сабралася ўся сям'я і, ня гледзячы нікому ў очы, робіць сутаргавы выдых: *вайна*. Вось людзі каля радыёкропкі замёрлі і сама крапка нібы замёрла перад тым, як прамовіць гэтае даўкае слова: *вайна*. Вось задыханая суседка сказала, быццам заінтулілася: *вайна*.

Першая, другая, сусветная, айчынная, польская, фінская, паўночная, халодная, неаб'яленая... Удакладненыні не патрабуюцца, калі яна — наша, калі — на парозе. *Вайна* заўсёды гучыць так, нібы штосьці замінае гаварыць. Напрыклад, пігулка валідолу пад языком. *Вайна* — як неасэнсаванае лапатанье паслья страшнага шоку, калі здаецца, што пачынаеш наноў вучыцца гаварыць, а яно ня надта выходзіць. *Вайна* — найстрашнейшая, калі яна гатовая стаць рэальнасцю. Паслья ўсё ўваходзіць у ту ю *ваеннную* рэальнасць, і *вайна* становіцца сынонімам жыцця. Ну, як вы тут жывяце? Ды *вайна* ў нас. *Вайна*.

Час і съвет падзяляюца на даваенныя і паваенныя. Да вайны прывыкаюць. *На вайне як на вайне.* У вайну, вайнуху, вайнушку гуляюць хлопчыкі. Вайнай дражняцца дзеци: *трус, трус, беларус, на вайну сабраўся...* і дарослыя — пра сварку мужыка і жонкі: *вайна пасярод гаўна.* Але гэта ўжо паслья, калі *вайна сканчаецца.* Тыя, хто перажыў яе, на ўсё жыццё захоўваюць на першым месцы ў сваёй гіерархіі жаданьняў: абы не было *вайны.* Ужо ў іхных дзяцей знаходзяцца рэчы, важнейшыя за *вайну.* І тады рана ці позна настое часіна, калі гаспадар уваходзіць у хату і неслухмяным языком прамаўляе: *вайна.*

## Вандэя

### Вялянцін Акудовіч

За камуністамі кожны адукаваны беларус ведаў пра Вандэю, бо Вялікай Французскай рэвалюцыі адводзілася шмат месца ў савецкіх падручніках.

Але ніхто ня звязваў назвы гэтага дэпартамэнту Францыі з хоць чым у Беларусі, пакуль напрыканцы 80-х Алесь Адамовіч не называў *Вандэй* усе тыя сілы, што супрацьстаялі дэмакратычным пераменам і нацыянальному адраджэнню нашай Бацькаўшчыны.

Зь лёгкай рукі Алеся Адамовіча слова *Вандэя* імгненна набыло надзвычайную папулярнасць. Калі ў 1988 г. на Дзяды ля зачыненай брамы Маскоўскіх могілак шчыльныя шыхты міліцыянтаў з усіх бакоў съціскалі шмат тысячны натоўп, каб людзі падушылі самі сябе, то адзінае, што мы маглі тады супрацьпаставіць карнікам — гэта нястомны вокліч: „*в а н д э я!* *в а н д э я!*! *в а н д э я!*!“. Менавіта гэты вокліч задзіночыў натоўп у змагарнае цэлае й дапамог яму выстаяць.

Зрэшты, лёсы словаў яшчэ больш пакручастыя і непрадказальныя за лёсы людзей. І колькі б сённяня гісторыкі ні тлумачылі нейкую сапраўдную ролю гэтага заходняга дэпартамэнту Францыі ў ейным далейшым лёсе, але *Вандэя*, бадай, назаўсёды наканавана заставацца мэтафараю контравэрвалюцыі.

## Ваўчар

### Алена Ціхановіч

Як і кожнае новае, арганічна не асвоенае слова, *ваўчар* ужываецца няйнакш як з агаворкай, такой папярэдній запінкай: гэты... як яго... *ваўчар.* Гэтым самым той, хто гаворыць, як бы адчужкае слова ад сваёй звыклай моўнай матэрыі. Як і кожнае малазразумелае слова, *ваўчар* паддаецца народнаму эты-малягічнаму аналізу. Многім тут чуецца нешта *ваўчынае.*

На самой жа справе *ваўчар* паходзіць ад ангельскага дзеяслова *vouch* — пацьвярджаць, паручацца за што-небудзь. Вытворнае ад яго слова *ваўчар* у мове-арыгінале мае два значэнні. Гэта, па-першае, дакумэнт, які пацьвярджае права ўладальніка на атрыманьне пэўных тавараў ці паслу-гаў, за што, як правіла, заплочана пры папярэдній зьдзелцы. Сынонімам яму могуць быць слова расьпіска, талён, билет. Па-другое, *ваўчар* — гэта і чалавек, які вypісвае або выдае такі дакумэнт. Гэтае значэнніне пакуль не пазычанае.